



दैनिक अवन्तिका

संस्थापक : स्‍व. श्री गोवर्धनलालजी मेहता | वर्ष 40 अंक 54 | इंदौर, गुरुवार 24 सितम्बर, 2026 | भाद्रपद शुक्ल 13 संवत् 2083 | पृष्ठ-12 मूल्य-4.00 | www.awantika.com

देश विदेश

न्यूयॉर्क में अमेरिका-ईरान के बीच तीन घंटे बातचीत

न्यूयॉर्क। यूएन जनरल असेंबली के दौरान मंगलवार को न्यूयॉर्क में अमेरिका और ईरान के अधिकारियों के बीच करीब 3 घंटे बातचीत हुई। इस बातचीत में अमेरिकी विशेष दूत स्टीव वित्कोफ और ईरान के विदेश मंत्री अब्बास अराघची शामिल हुए। कतर के अधिकारियों ने इसकी मध्यस्थता की। अमेरिकी राष्ट्रपति डोनाल्ड ट्रम्प ने बताया कि बातचीत अच्छी रही और दोनों पक्षों की जल्द ही एक और बैठक होगी। द गार्डियन की रिपोर्ट के मुताबिक एक सीनियर ईरानी अधिकारी ने कहा कि अगर अमेरिका सैन्य और आर्थिक दबाव कम करने के लिए कदम उठाता है तो ईरान 7 दिन के भीतर होर्मुज़ स्ट्रेट खोल सकता है।

कांग्रेस ने कहा, भाजपा प्रत्याशी जन्म से पहले 10वीं पास हुई

कोलकाता। बंगाल की नंदीग्राम सीट पर उपचुनाव से पहले एक ओर विवाद सामने आया है। कांग्रेस ने बीजेपी प्रत्याशी हसीरानी रथ के खिलाफ कोलकाता हाईकोर्ट में याचिका दायर की है। कांग्रेस का दावा है कि बीजेपी प्रत्याशी ने चुनावी हलफनामे में अपनी उम्र और पढ़ाई से जुड़ी गलत जानकारी दी है। कांग्रेस नेता और वकील रित्जु घोषाल ने कोर्ट में कहा- हसीरानी रथ ने हलफनामे में जन्म साल 1966 बताया है, जबकि 1965 में माध्यमिक यानी 10वीं की परीक्षा पास करने का जिक्र किया है।

सलवार उतारना रेप की कोशिश नहीं : पटना हाईकोर्ट

पटना। सुप्रीम कोर्ट उस फैसले को खारिज कर सकता है, जिसमें पटना हाईकोर्ट ने कहा था कि सलवार उतारना रेप की कोशिश नहीं। सीजेआई जस्टिस सूर्यकांत, जस्टिस जयमाल्या बागची और जस्टिस बी. मोहना की बेच इस आदेश पर खुद ही सुनवाई कर रही थी। सीजेआई सूर्यकांत ने कहा कि पटना हाईकोर्ट के इस फैसले में कुछ कमेंट्स आपत्तिजनक हैं। उन्होंने कहा कि आरोपी का पक्ष सुनने के बाद इसे खारिज भी किया जा सकता है। सीजेआई सूर्यकांत ने बिहार के एडवोकेट जनरल एस्डी संजय से कहा कि स्थानीय पुलिस के जरिए आरोपी को नोटिस भेजा जाए।

कार्तिक आर्यन को चंदू चैंपियन के लिए नेशनल अवॉर्ड



इसके लिए 15 किग्रा वजन घटाया था, फाल्के सम्मान पाने वाले अनंत नाग 11वीं तक ही पढ़े

मुंबई। कार्तिक आर्यन को मंगलवार को फिल्म चंदू चैंपियन के लिए 72वें नेशनल फिल्म अवॉर्ड में बेस्ट एक्टर का पुरस्कार मिला। उन्होंने अवॉर्ड समूटी के साथ शेयर किया, जिन्हें ब्रह्मयुगम के लिए यह पुरस्कार मिला। फिल्म 'चंदू चैंपियन' के लिए कार्तिक आर्यन ने अपनी लाइफ का सबसे बड़ा ट्रान्सफॉर्मेशन किया था। चंदू चैंपियन देश के पहले पैरालिंपिक गोल्ड मेडलिस्ट मुरलीकांत पेटकर की जिंदगी पर आधारित थी। फिल्म में मुरलीकांत का किरदार निभाने के लिए कार्तिक को अपने शरीर के साथ-साथ बॉक्सिंग स्किल्स पर भी काम करना पड़ा। इसके लिए उन्होंने करीब 14 महीने तक लगातार ट्रेनिंग ली। नेशनल लेवेल के बॉक्सर और फिटनेस कोच त्रिवेद पांडे ने कार्तिक के बॉडी ट्रान्सफॉर्मेशन में उनकी मदद की थी। त्रिवेद के मुताबिक, जब फिल्म के लिए ट्रेनिंग शुरू हुई, तब कार्तिक का वजन 90 किलो था। लक्ष्य था कि उनका वजन घटकर 69 से 75 किलो के बीच लाया जाए। इसके साथ ही उन्हें एक बॉक्सर के तौर-तरीकों के लिए तैयार करना था।

नैनो न्यूज

- यूएन : भाषण के दौरान इंस्टाग्राम चलाते दिखे सीरियाई राष्ट्रपति, एव्रॉगन बोल रहे थे, अल-शरा फोन में रीलस् स्कॉल कर रहे थे।
- वाशिंगटन : मैकें बोले-गाजा के हालात दुनिया के लिए शर्म की बात, लोग पानी-दवाइयों के लिए जुझ रहे, ट्रम्प के जंग खत्म होने के दावे पर सवाल उठाया।
- नई दिल्ली : वित्त-मंत्री बोलैं- रूस से तेल खरीदना बंद नहीं कर सकते, 140 करोड़ लोगों की जरूरत पूरी करने दुनिया के हर कोने से खरीदेंगे।
- वाशिंगटन : 2028 तक सभी डिजिटल-फील्ड्स में इंसानों को पीछे छोड़ेंगा एआई: मस्क का दावा- कोडिंग में भी कौम्पिटेशन नहीं कर पाएंगे इंसान।
- चेन्नई : शराब की प्रति बोलत पर ग्राहकों को अब 10 रुपये अधिक देने पड़ेंगे, वापस करने पर मिल जाएंगे पैसे।
- आजमगढ़ : पत्नी-बेटे और 2 पुजारियों की हत्या, बच्चों को बनाया बंधक, पुलिस ने एनकाउंटर में आरोपी को किया डेर।

केवल श्रेय लेने की शराब बंदी? सरकारी जादूगरी से शराब की गिरफ्त में अवंतिका नगरी

जैन समाज के साथ भी सौतेला व्यवहार ? तपोभूमि से पहले शराब का कारोबार, इंदौर रोड पर नवग्रह शनि मंदिर के पास बड़ा शराब आउटलेट

शहर के भीतर बंदी, मुहाने पर शराब के बड़े टिकाने, अब हल्ला बोल की स्थिति, महिलाएं और सामाजिक संगठन संभालें मोर्चा

दैनिक अवन्तिका ▶▶ उज्जैन

धार्मिक नगरी उज्जैन को शराबमुक्त करने का सरकारी फैसला क्या केवल शहर की सीमा तक सीमित होकर रह गया है? शहर के भीतर शराब की दुकानें बंद कर दी गईं, लेकिन शहर में प्रवेश करने वाले प्रमुख मार्गों पर कुछ ही दूरी आगे बढ़ते ही शराब के बड़े कारोबारी केंद्र नजर आने लगें तो सवाल उठना स्वाभाविक है—शराब बंद हुई है या सिर्फ उसका पता बदला गया है?

इंदौर रोड पर नवग्रह शनि मंदिर के आसपास और तपोभूमि से पहले स्थित बड़े शराब आउटलेट को लेकर अब सवाल और गंभीर हो गए हैं। जिस मार्ग से श्रद्धालु तपोभूमि की ओर जाते हैं, जहां जैन साधु-संतों का आगमन होता रहता है और छोटे-बड़े राजनीतिक तथा सामाजिक प्रतिनिधि भी पहुंचते हैं, उसी मार्ग पर शराब का बड़ा कारोबार धार्मिक नगरी की घोषित शराबबंदी की मंशा पर प्रश्न खड़े कर रहा है।

धार्मिक वातावरण वाले क्षेत्र के प्रवेश मार्ग पर शराब का बड़ा आउटलेट मौजूद : तपोभूमि जैन समाज के लिए महत्वपूर्ण धार्मिक स्थल है। यहां जैन साधु-संतों के साथ देशभर से श्रद्धालु और समाजजन आते हैं। ऐसे धार्मिक वातावरण वाले क्षेत्र के प्रवेश मार्ग पर शराब का बड़ा आउटलेट मौजूद होना जैन समाज के बीच असहजता और नाराजगी का कारण बन सकता है। सवाल यह है कि यदि सरकार ने धार्मिक नगरी को शराब के कारोबार से मुक्त करने का निर्णय लिया है तो धार्मिक स्थलों की ओर जाने वाले प्रमुख मार्गों और उनके आसपास की स्थिति को इस नीति में किस रूप में देखा गया है? सरकार को यह स्पष्ट करना चाहिए कि शराबबंदी का आशय केवल नगर सीमा के भीतर दुकान बंद करना है या धार्मिक नगरी में प्रवेश करने वाले मार्गों की गरिमा का भी ध्यान रखना है।

शराबबंदी या कारोबार का स्थानांतरण ?

सरकारी फैसले के बाद शहर के भीतर शराब की दुकानें बंद हुईं। लेकिन यदि वही कारोबार शहर की सीमा से बाहर जाकर और बड़े स्वरूप में दिखाई देने लगे तो नीति के उद्देश्य पर सवाल उठना स्वाभाविक है। शहर के अंदर दुकान नहीं, लेकिन शहर के दरवाजे पर बड़ा शराब केंद्र—क्या यही शराबमुक्त धार्मिक नगरी की परिकल्पना है? शराब कारोबारियों के लिए शहर की सीमा कोई सामाजिक सीमा नहीं होती। ग्राहक को केवल कुछ किलोमीटर बाहर जाना पड़े और शराब आसानी से उपलब्ध हो जाए तो उपलब्धता पर शोक कितनी प्रभावी हुई, इसका आकलन होना चाहिए।

अब हल्ला बोल की स्थिति क्यों बन रही है ?

लगातार यह सवाल उठ रहा है कि धार्मिक नगरी में शराबबंदी के सरकारी फैसले के बावजूद शहर के प्रवेश मार्गों पर शराब कारोबार को जगह कैसे मिल रही है। यदि नागरिकों और सामाजिक संगठनों की आपत्तियां बढ़ती हैं तो प्रशासन को इसे केवल कानून-व्यवस्था का विषय मानने के बजाय मूल प्रश्न का जवाब देना होगा। लोग पूछ रहे हैं—शहर के भीतर शराब हटाई गई या शहर के मुहाने पर पहुंचा दी गई?

बंगाल की खाड़ी में बना चक्रवात अर्नब ओडिशा तट से टकराएगा

दैनिक अवन्तिका ▶▶ नई दिल्ली

बंगाल की खाड़ी में बना चक्रवात अर्नब पिछले 6 घंटे में 12 किमी प्रति घंटे की रफ्तार से पश्चिम दिशा की ओर बढ़ा है। बुधवार सुबह 5.30 बजे यह आंध्र प्रदेश के कलिंगपट्टनम से करीब 70 किमी दूर समुद्र में था। चक्रवात रात तक ओडिशा के कलिंगपट्टनम तट से टकरा सकता है। मध्य प्रदेश के छिंदवाड़ा, सिवनी और बालाघाट में आज भारी बारिश का अलर्ट है। वहीं, पूरे बिहार में आज बारिश की चेतावनी जारी की गई है। राज्य के 38 जिलों में बारिश का यलो अलर्ट है। राजस्थान में बारिश रुकने के बाद गर्मी बढ़ गई है। जैसलमेर में तापमान 41 डिग्री और बीकानेर-बाड़मेर में 40 डिग्री से ऊपर दर्ज किया गया। सितंबर में भी मई जैसी गर्मी महसूस हो रही है। मानसून आज तय समय से दो दिन पहले दिल्ली से लौट गया। सामान्य तौर पर मानसून 25 सितंबर को दिल्ली से लौटता है। इस बार दिल्ली में सामान्य बारिश 629.7 मिमी से 16 फीसदी अधिक 728.6 मिमी बारिश हुई है।

28 साल बाद भारत को वेटलिफ्टिंग में मेडल

एशियन गेम्स : मीराबाई ने सिल्वर दिलाया, रोशिविना वुशु के फाइनल में पहुंचीं

दैनिक अवन्तिका ▶▶ नई दिल्ली

भारत को एशियन गेम्स में 28 साल बाद वेटलिफ्टिंग का मेडल मिला है। यह मेडल मीराबाई चानू ने दिलाया। 1998 में कर्णम मल्लेश्वरी ने सिल्वर जीता था। इसके अलावा, रोशिविना देवी महिला वुशु के 60 किग्राम के फाइनल में पहुंच गई हैं।

बुधवार को मीराबाई महिलाओं की 49 किग्रा वेट कैटेगरी में 198 किलोग्राम वजन उठाकर दूसरे स्थान पर रहीं। उन्होंने स्नेच में 87 और क्लीन एंड जर्क में 111 किग्रा का

साधु-संत आगे आएंगे तो जल्द हो सकता है समाधान



उज्जैन को धार्मिक नगरी के रूप में स्थापित करने की दिशा में शराबबंदी को महत्वपूर्ण निर्णय माना गया था, लेकिन यदि शहर की सीमा से लगे क्षेत्रों में आसानी से शराब उपलब्ध होती रहे तो प्रतिबंध के उद्देश्य को लेकर सवाल उठना स्वाभाविक है। खासकर उन मार्गों पर जहां बड़ी संख्या में श्रद्धालुओं और पर्यटकों की आवाजाही रहती है। साधु-संतों की पहल से उठ सकता है बड़ा मुद्दा- उज्जैन के साधु-संतों और धार्मिक संगठनों ने समय-समय पर धार्मिक नगरी की गरिमा से जुड़े मुद्दे उठाए हैं। यदि वे इस विषय को भी गंभीरता से लेकर प्रशासन के समक्ष प्रभावी ढंग से रखते हैं तो सीमा क्षेत्रों में शराब की बिक्री और उपलब्धता को लेकर ठोस कार्रवाई की मांग जोर पकड़ सकती है। नागरिकों का कहना है कि केवल शहर की सीमा के भीतर शराब की बिक्री रोक देना पर्याप्त नहीं है। यदि आसपास के क्षेत्रों में शराब आसानी से उपलब्ध रहे और लोग वहां जाकर शराब खरीदते रहें तो शराबबंदी के उद्देश्य की प्रभावशीलता पर प्रश्न खड़े होंगे।

जैन समाज ने अनेक नेता दिए, आज समाज की आवाज उठाने कौन खड़ा है ?

तपोभूमि के मार्ग पर शराब का बड़ा आउटलेट, सवाल सिर्फ शराब का नहीं—जैन समाज की धार्मिक भावनाओं और सामाजिक प्रभाव का भी, जैन समाज ने समय-समय पर शहर और प्रदेश को अनेक जनप्रतिनिधि, सामाजिक कार्यकर्ता और राजनीतिक नेतृत्व दिया है। समाज जनो का कहना है कि विरोध होना चाहिए, समाज ने राजनीति और सार्वजनिक जीवन में अपनी भागीदारी निभाई है। लेकिन आज जब जैन समाज से जुड़े महत्वपूर्ण धार्मिक स्थल श्री महावीर तपोभूमि के मार्ग पर शराब के बड़े आउटलेट को लेकर सवाल खड़े हो रहे हैं, तब सबसे बड़ा सवाल यही है—जैन समाज की आवाज उठाने के लिए आज कौन खड़ा है? तपोभूमि इंदौर रोड पर स्थित महत्वपूर्ण जैन तीर्थ है, जहां साधु-संतों के ठहरने की व्यवस्था भी है और देशभर से श्रद्धालु आते हैं। ऐसे स्थान की ओर जाने वाले मार्ग पर शराब के बड़े कारोबारी केंद्र की मौजूदगी को लेकर समाज के भीतर स्वाभाविक रूप से सवाल उठ सकते हैं। यह मुद्दा किसी एक दुकान या कारोबारी के खिलाफ अभियान का नहीं है। असली सवाल यह है कि धार्मिक नगरी को शराबमुक्त करने की सरकारी नीति धार्मिक स्थलों और उनके प्रमुख मार्गों की गरिमा को किस सीमा तक ध्यान में रखती है?

प्रदेश में नो-यूपीआई डे, 2 हजार रुपये से ज्यादा का पेमेंट नहीं लिया

दैनिक अवन्तिका ▶▶ भोपाल

प्रदेश में बुधवार को व्यापारियों ने प्रस्तावित यूपीआई चार्ज के विरोध में नो-यूपीआई डे मनाया। भोपाल, इंदौर, ग्वालियर, जबलपुर समेत कई शहरों में व्यापारियों ने 2 हजार रुपए से ज्यादा के यूपीआई पेमेंट लेने से इनकार किया। दुकानों के क्यूआर स्कैनर और साउंड बॉक्स पर काला कपड़ा बांधकर विरोध जताया गया। यूपीआई का प्रतीकात्मक पुतला भी लटकाया गया। भोपाल चेंबर के प्रवक्ता अजय देवनानी ने कहा- यूपीआई पर लगाया जा रहा शुल्क जायज नहीं है। अहिल्या

भारत को दिन का चौथा मेडल मिला

गेम्स के चौथे दिन भारत को चौथा मेडल मिला है। इनमें से 2 मेडल शॉटगन शूटिंग के स्कीट टीम इवेंट में आए। रायजा दिल्ली, परिनाज धालीवाल और माहेश्वरी चौहान की महिला टीम 331 अंक के साथ तीसरे स्थान पर रही। पुरुष इवेंट में अनंतजीत सिंह नारुका, मैराज अहमद खान और भवतेव सिंह गिल ने शूट-ऑफ में कजाकिस्तान को हराकर ब्रॉन्ज जीता। एक मेडल सॉफ्ट टेनिस में जय मीणा ने दिलाया।

कॉमनवेल्थ गेम्स और वर्ल्ड चैंपियनशिप जैसी बड़ी प्रतियोगिताओं में मेडल जीत चुकी है।

- तपोभूमि के रास्ते पर शराब का आउटलेट क्यों? तपोभूमि जाने वाले मार्ग पर शराब का बड़ा केंद्र होने का सवाल इसलिए भी महत्वपूर्ण है क्योंकि वहां जैन साधु-संतों का आगमन होता रहता है। धार्मिक स्थल की ओर जाने वाले मार्ग की सार्वजनिक छवि कैसी होनी चाहिए, यह भी प्रशासन को देखना होगा। एक ओर धार्मिक नगरी को शराबमुक्त बनाने का निर्णय और दूसरी ओर उसी नगरी के प्रवेश मार्ग पर शराब का बड़ा कारोबार—इन दोनों स्थितियों के बीच पैदा होने वाले विरोधाभास का जवाब सरकार और प्रशासन को देना चाहिए।
- शराब कारोबारियों का पेट कभी नहीं भरेगा- शराब का कारोबार जहां बाजार मिलेगा, वहां पहुंचने का प्रयास करेगा। इसलिए केवल दुकान का स्थान बदल देने से सामाजिक उद्देश्य पूरा नहीं होता। यदि शहर के भीतर दुकान बंद करके कुछ दूरी पर बड़ा आउटलेट खोल दिया जाता है और ग्राहक पहले की

सरकार ने यदि उज्जैन को शराबमुक्त करने का निर्णय लिया है तो उसे यह भी स्पष्ट करना चाहिए कि शहर के बाहर स्थित बड़े शराब केंद्रों को लेकर उसकी नीति क्या है। क्या शराबबंदी का अर्थ केवल नगर सीमा के भीतर शराब की दुकान बंद करना है? क्या शहर में प्रवेश करने वाले मार्गों पर शराब के बड़े आउटलेट इस नीति के अनुरूप हैं? क्या धार्मिक स्थलों और धार्मिक गतिविधियों वाले क्षेत्रों के आसपास शराब कारोबार के प्रभाव का अलग से आकलन किया गया है? इन सवालों के जवाब जनता के सामने आने चाहिए।

राजनीति में समाज की भागीदारी, लेकिन खामोशी क्यों ?

जैन समाज ने राजनीति में भी अपनी उपस्थिति दर्ज कराई है। उज्जैन उत्तर से विधायक रह चुके और वर्तमान में विधायक रहे अनिल जैन का उदाहरण आधिकारिक विधानसभा रिकॉर्ड में दर्ज है। इसके अलावा समाज के अनेक लोग विभिन्न राजनीतिक और सामाजिक भूमिकाओं में सक्रिय रहे हैं। ऐसे में आज समाज के सामने यह सवाल खड़ा होना स्वाभाविक है— जब समाज को प्रतिनिधित्व चाहिए था तब समाज ने नेताओं को ताकत दी, लेकिन जब समाज की धार्मिक भावनाओं से जुड़ा सवाल सामने है तो समाज की आवाज बनकर कौन सामने आएगा?

सवाल किसी पार्टी से नहीं, जवाबदेही से है

- यह मुद्दा भाजपा-कांग्रेस या किसी एक राजनीतिक दल का नहीं होना चाहिए। सवाल सत्ता में बैठे प्रतिनिधियों से भी है और विपक्ष में बैठे नेताओं से भी। जैन समाज के जनप्रतिनिधि, सामाजिक संस्थाएं और प्रमुख नागरिक प्रशासन के सामने तथ्य रख सकते हैं—
- तपोभूमि से शराब आउटलेट की वास्तविक दूरी कितनी है?
 - नवग्रह शनि मंदिर सहित आसपास के धार्मिक स्थलों से उसकी दूरी कितनी है?
 - दुकान का लाइसेंस किस नियम के तहत स्वीकृत हुआ?
 - स्थल चयन के समय धार्मिक स्थलों की स्थिति का परीक्षण हुआ था या नहीं?
 - आबकारी विभाग ने मौके का निरीक्षण कब किया?
 - हाईवे और अन्य लागू नियमों का पालन कैसे सुनिश्चित किया गया?
- इन सवालों के जवाब दस्तावेजों के साथ सामने आने चाहिए।

वित्त मंत्रालय का फैसला, देश भर में रविवार को भी खुले रहेंगे बैंक

दैनिक अवन्तिका ▶▶ नई दिल्ली

28 से 30 सितंबर तक बुलाए गए देशव्यापी बैंक हड़ताल को ध्यान में रखते हुए वित्त मंत्रालय ने आम लोगों की सुविधा के लिए एक बड़ा फैसला किया है। वित्त मंत्रालय ने बुधवार को जारी

किए गए एक प्रेस रिलीज में बताया कि रविवार, 27 सितंबर को सभी सरकारी बैंक और क्षेत्रीय ग्रामीण बैंक खुले रहेंगे। वित्त मंत्रालय के मुताबिक, इस रविवार को सभी सरकारी बैंक और क्षेत्रीय ग्रामीण बैंकों में आम दिनों की तरह ही कामकाज जारी रहेगा। ये

व्यवस्था देशभर के बैंकों के साथ-साथ

मध्य प्रदेश में भी प्रभावी रहेगी। बैंक

यूनियन द्वारा 3 दिनों के लिए बुलाई गई

हड़ताल को देखते हुए भारतीय स्टेट

बैंक, पंजाब नेशनल बैंक समेत कई

प्रमुख बैंकों ने अपने ग्राहकों के लिए

सूचना जारी की थी।

The Right Location. Before Everyone Else Finds It.

Strategically positioned on the expressway, surrounded by nature, connectivity, and future growth opportunities.

ELIXIR TOWNSHIP

PREMIUM PLOTS STARTING FROM **₹35,000** PER SQ. YARD

STARTING PLOT SIZE **272** SQ. YARD

LOCATION **DELHI-DEHRADUN EXPRESSWAY**

A LOCATION THAT CONNECTS YOU TO NATURE, PROGRESS & A BETTER LIFE.

Prime Location, Excellent Connectivity, High Appreciation, Secure Investment, Limited Availability

FOR ENQUIRIES CALL NOW Mob. 8935980500




खुसूर-फुसूर

महाआयोजन क्षेत्र में अतिक्रमण

दशकों पूर्व महाआयोजन क्षेत्र के कई क्षेत्रों में अतिक्रमण की शुरुआत हुई और उसके साथ बस्तियां बसना शुरू हो गईं। अंकपात, पीपलीनाका, गढ़कालिका रोड पर बसी अनेकानेक बस्तियां उनमें ही शामिल हैं। मामला न्यायालय तक भी गया और जो लोग महाआयोजन क्षेत्र को अतिक्रमण से मुक्त करवाना चाहते थे वे ही हासिए पर रहे। न्यायालय के आदेश होने पर भी जिम्मेदार अपनी जिम्मेदारी से पीछे हट गए और सत्ताओं के समर्थन से महाआयोजन क्षेत्र में अतिक्रमण स्थाई हो गए। धीरे-धीरे कई लोगों ने महाआयोजन क्षेत्र में जमावट के साथ अपने अतिक्रमणों को अंजाम दिया है। शेष रहा कोई तो वो किसान रहा है उसे खेत पर रहने के लायक मकान तक नहीं बनाने दिया गया है। एक नहीं अनेक उदाहरण हैं। कई बार अधिकारियों के आदेश के बाद भी महाआयोजन के क्षेत्र में अतिक्रमण की स्थिति हो जाती है। निर्माण खासे स्तर तक कर लिया जाता है उसके बाद जिम्मेदार जागृत होते हैं। यही स्थिति हालिया देखी गई है। लालपूल के पास ससाह की शुरुआत में महाआयोजन के क्षेत्र में अतिक्रमण हटाने के लिए दो पोकलेन मशीन एवं जेसीबी मशीनों की सहायता ली गई है। तय है निर्माण काफी हद तक आश्रम ने कर लिया था उसके बाद यह कार्रवाई की गई है। अतिक्रमण रूपी उक्त अवैध निर्माण हटना जरूरी भी था और इसकी प्रशंसा की जाना चाहिए लेकिन इसके पीछे उठ रहे सवाल काफी हद तक वाजिब कहे जा सकते हैं। खुसूर-फुसूर है कि जब आश्रम ने इतना निर्माण कर लिया कि दो पोकलेन मशीन एवं जेसीबी मशीनों का सहारा लेना पड़ा तब तक शहर की संस्था के जिम्मेदार क्या कर रहे थे और उन्होंने इतना निर्माण होने कैसे दिया। यह निर्माण कोई रातों-रात तो हुआ नहीं होगा। इसमें कई दिन लगे होंगे। खेती की जमीन पर निर्माण के लिए अच्छा खासा आधार देना पड़ता है। ऐसे में काफी हद तक निर्माण होने देना और फिर उसे तोड़ना, संभव है देखने वाले और कार्रवाई करने वाले इसे बनाने वाले का व्यक्तिगत नुकसान की स्थिति में देख रहे हों लेकिन वास्तविकता यह है कि यह अंततः देश का ही नुकसान है। ऐसे में निर्माण की शुरुआतों में ही कार्रवाइयों का निर्धारण करना सुनिश्चित किया जाना शहर की संस्था के अफसरों को तय करना ही चाहिए उसके साथ ही महाआयोजन से संबंधित संस्था के जिम्मेदार जनप्रतिनिधि एवं अफसरों को भी यह करना ही चाहिए। महाआयोजन क्षेत्र की जमीनों पर पक्के निर्माण को लेकर प्रति माह धरातल से रिपोर्ट भी मंगवाना चाहिए।



- समालखा में** 79वें निरंकारी संत समागम की सेवाओं का शुभारंभ, 'जागृति' विषय पर आयोजित होगा समागम, राजपिता रमित ने कहा- सेवा में 'नै' नहीं, 'हम' का भाव जरूरी
- औदीच्य समाज** वरिष्ठजन समिति ने किया विशिष्ट जनों का सारस्वत सम्मान, समारोह में साहित्य, रंगमंच और वैदिक क्षेत्र की प्रतिभाओं को शाल-माला और प्रतीक चिन्ह भेंट कर किया गया सम्मानित
- मध्य प्रदेश पुलिस** पेंशनर संघ का चतुर्थ स्थापना दिवस 4 अक्टूबर को, मध्य प्रदेश पुलिस पेंशनर संघ द्वारा 4 अक्टूबर को अपना चतुर्थ स्थापना दिवस एवं प्रांतीय सम्मेलन धूमधाम से मनाया जाएगा। आयोजन को लेकर संगठन द्वारा तैयारियां की जा रही हैं।
- कर्मचारी कल्याण** कोष द्वारा 1.26 लाख पंजीकृत शिक्षकों ने 25 दिवंगत परिवार को 6,87,30,000 की मदद
- देशभर के शिक्षाविदों** ने सरस्वती विद्या मंदिर में जानी पंचपदी और पंचकोषात्मक शिक्षा पद्धति, विद्या भारती के इंटरनशिप कार्यक्रम के तहत ऋषिनगर स्थित विद्यालय में विभिन्न राज्यों के विशेषज्ञों ने किया शैक्षिक अवलोकन
- उज्जैन के विकास** के लिए श्री अधिराम आश्रम ने स्वेच्छा से दी 4000 वर्गफीट जमीन, जयसिंहपुरा अंडरपास से चारधाम पार्किंग तक बन रहा 60 फीट चौड़ा मार्ग, आश्रम ने खुद हटाया निर्माण



धूमधाम से निकली काल भैरव की सवारी, दर्शन को उमड़ा जनसैलाब



दैनिक अवन्तिका ►► उज्जैन

बाबा महाकाल की नगरी उज्जैन में मंगलवार को भगवान काल भैरव की सवारी श्रद्धा और उल्लास के साथ निकाली गई। सवारी के मार्ग पर जगह-जगह श्रद्धालुओं ने भगवान काल भैरव के दर्शन कर पूजा-अर्चना की और पुष्पवर्षा कर स्वागत किया। बाबा की एक झलक पाने के लिए बड़ी संख्या में श्रद्धालु मार्ग के दोनों ओर मौजूद रहे।

श्री महाकालेश्वर मंदिर समिति एवं अवंतिका विश्वविद्यालय ने शुरू किया अभियान

विवादों से मुक्ति के लिए सुरक्षा कर्मियों को व्यवहार एवं भीड़ प्रबंधन का प्रशिक्षण

प्रतिदिन 100 कर्मियों को 8 घंटे का प्रशिक्षण विश्वविद्यालय परिसर में शुरू

दैनिक अवन्तिका ►► उज्जैन

श्री महाकालेश्वर मंदिर आने वाले श्रद्धालुओं को सुगम, सुरक्षित एवं सकारात्मक दर्शन अनुभव उपलब्ध कराने के उद्देश्य से मंदिर प्रबंध समिति ने सुरक्षाकर्मियों के लिए विशेष व्यावहारिक प्रशिक्षण की शुरुआत की है। संभव है कि इस प्रशिक्षण से आने वाले समय में श्रद्धालुओं और सुरक्षा गार्डों के बीच विवादों की परिस्थिति देखने को न मिले। मंदिर प्रबंध समिति ने चिंता लेते हुए सुरक्षा गार्डों को विश्वविद्यालय स्तर पर प्रशिक्षण की शुरुआत कर दी है। मंगलवार को प्रथम बच ने इसके तहत प्रशिक्षण लिया है।

मंदिर प्रबंध समिति के अध्यक्ष एवं कलेक्टर रोशन कुमार सिंह एवं प्रशासक प्रथम कौशिक के निर्देशन में इस प्रशिक्षण



की शुरुआत की गई है। ग्राम लेकोडा स्थित अवंतिका यूनिवर्सिटी, उज्जैन में यह प्रशिक्षण आयोजित होगा। विश्वविद्यालय के उपकुलपति नितिन राणा, स्कूल ऑफ मैनेजमेंट के डीन डॉ. प्रोफेसर अजीत उपाध्याय के मार्गदर्शन में सुरक्षाकर्मियों को सॉफ्ट स्किल, श्रद्धालुओं से मधुर एवं सकारात्मक व्यवहार, भीड़ प्रबंधन, कतार प्रबंधन तथा दर्शन व्यवस्था के दौरान प्रभावी संवाद का प्रशिक्षण दिया जाएगा।

प्रदेश के 36 जिलों में कम बारिश, आधे मघ्र में सामान्य से कम बारिश

दैनिक अवन्तिका ►► उज्जैन

मानसून सीजन खत्म होने में सिर्फ 9 दिन बाकी हैं, लेकिन मघ्र में बारिश अभी सामान्य स्तर तक नहीं पहुंची है। 21 सितंबर तक प्रदेश में 865.8 मिमी बारिश दर्ज हुई है, जबकि सामान्य आंकड़ा 922.6 मिमी है। यानी प्रदेश में बारिश 6% कम है। 55 में से 36 जिलों में अब तक सामान्य बारिश पूरी नहीं हुई। इनमें 11 जिले ऐसे हैं, जहां कमी 16 से 49% तक है। सबसे ज्यादा कमी अलीराजपुर में 49%, नर्मदापुरम में 34%, रतलाम में 33%, झाबुआ में 32% और हरदा में 31% है। कम बारिश वाले जिलों में पश्चिमी मघ्र की हिस्सेदारी अधिक है। इंदौर 24% और छिंदवाड़ा 23% पीछे हैं। मौसम विभाग ने मानसून की इस बेरखी को अलनीनो असर बताया। इसके उलट, भोपाल में 928.2 मिमी बारिश होनी थी लेकिन 1063.3 मिमी बारिश हुई है। सुखद यह है कि 12% अधिक बारिश रिकॉर्ड हुई।

फिर बोमा की तैयारी शुरू, अधिकतम नीलगाय पकड़ी जाएंगी

शाजापुर से 2 हजार काला हिरण पकड़ने का लक्ष्य

एक्सपर्ट्स के साथ उज्जैन में भी चलेगा अभियान, हेलीकाप्टर का उपयोग होगा

दैनिक अवन्तिका ►► उज्जैन

दक्षिण अफ्रीका की बोमा पद्धति से शाजापुर जिले में पिछले वर्ष में 846 कृष्णमृग एवं 67 नीलगाय को पकड़ कर उनका सफल स्थानांतरण किया गया था। इसकी अपेक्षा उज्जैन में इस वर्ष इस पद्धति का उपयोग मेन्यूअल किया गया और असफलता हाथ लगी थी मात्र 4 नीलगाय पकड़ी जा सकी थी। वन विभाग एक बार फिर से खेतों के लिए नुकसानदेह साबित हो रहे इन वन्यजीवों को पकड़ने के लिए बोमा पद्धति का उपयोग करने जा रहा है। इसमें शाजापुर से 2 हजार कृष्णमृग और अधिकतम नीलगाय पकड़ने का लक्ष्य रखा गया है।

उज्जैन संभाग मुख्य वन संरक्षक डॉ. किरण बिसेन बताती हैं कि 9 से 31 अक्टूबर तक शाजापुर जिले में इस अभियान को चलाया जाएगा। इसमें बोमा पद्धति के एक्सपर्ट थी साथ रहेंगे। शाजापुर सहित शुजालपुर एवं कालापीपल क्षेत्र में भी इस पर काम करते हुए 2 हजार कृष्णमृग एवं

जल्दबाजी में सड़क के गड्ढों की खानापूर्ति

दैनिक अवन्तिका ►► उज्जैन

नगर निगम की कार्यप्रणाली मानो जब लग जाए आग, तब कुआं खोदने वाली कहावत की चरितार्थ करती नजर आती है। बैरवा समाज के फूल डोल चल समारोह के चंद घंटे पहले ही समारोह मार्ग पर सड़क के गड्ढों का पेंचवर्क शुरू कर दिया गया। लंबे समय से बद्दहाल सड़क की सुध लेने के बजाय ऐन मौके पर की गई यह कार्रवाई खानापूर्ति से अधिक कुछ नजर नहीं आती।

सवाल यह है कि जब चल समारोह पहले से तय था तो मार्ग की मरम्मत की तैयारी समय रहते क्यों नहीं की गई? अंतिम समय में किए गए पेंचवर्क का उद्देश्य भी लोगों के बीच चर्चा का विषय बना हुआ है। ऐसा लगता है कि प्रशासन की प्राथमिकता बस



समारोह निकल जाने तक गड्ढे भरकर दिखा देना है। समारोह के बाद यही पैबंद कितने दिन टिकेगे और सड़क फिर उसी हालत में पहुंच जाएगी, इसकी चिंता शायद कभी को नहीं है।

शहर में सड़कों की मरम्मत को लेकर ऐसी तात्कालिक कवायद नई नहीं है। वीआईपी या



धार्मिक आयोजनों के पहले अचानक सड़कें सुधरने लगती हैं, जबकि आम दिनों में नागरिक बद्दहाल सड़कों से गुजरने को मजबूर रहते हैं। यदि मरम्मत समय रहते और गुणवत्तापूर्ण तरीके से की जाती तो अंतिम घंटों में खानापूर्ति की नौबत ही नहीं आती।

भगवान गणपति की भक्ति में डूबी महाकाल नगरी

गणपति बप्पा के साथ सेल्फी और फोटो लेने की मची होड़

दैनिक अवन्तिका ►► उज्जैन

महाकाल की नगरी उज्जैन इन दिनों गणपति की भक्ति के रंग में रंगी नजर आ रही है। शहरभर में गणेश उत्सव की धूम है और जगह-जगह आकर्षक पंडालों व झांकियों में भगवान गणेश की मनमोहक प्रतिमाएं विराजित की गई हैं। शाम होते ही गणेश प्रतिमाओं के दर्शन के लिए श्रद्धालुओं की भीड़ उमड़ रही है। लोग गणपति बप्पा के साथ सेल्फी और फोटो लेने के लिए भी उत्साहित नजर आ रहे हैं। वहीं, धार्मिक आयोजनों के साथ प्रसाद वितरण भी किया जा रहा है।

नगरकोट के राजा-

फाजलपुरा में नगर कोट पर कनीश डागर मित्र मंडली द्वारा विशाल व आकर्षक गणेश प्रतिमा विराजित कर गणेश उत्सव बड़ी धूमधाम के साथ मनाया जा रहा है कनीश डागर ने बताया कि वह पिछले 5 वर्ष से क्षेत्र में गणेश उत्सव मनाते आ रहे हैं इस बार भी बुरहानपुर से गणेश जी की प्रतिमा मंगवाकर विराजित की गई है। सुबह शाम आरती के पश्चात प्रसाद वितरित किया जा रहा है।



फाजलपुरा में पशुपतिनाथ गणेश उत्सव समिति के भी विराजे गणेश जी- फाजलपुरा में नगरकोट माताजी रोड पर भी पशुपतिनाथ गणेश उत्सव समिति द्वारा गणेश जी की सुंदर व आकर्षक दिखने वाली गणेश प्रतिमा विराजित कर गणेश उत्सव बड़ी धूमधाम के साथ मनाया जा रहा है। आयोजकों ने बताया कि पिछले 2 वर्ष से वह गणेश जी की स्थापना करते आ रहे हैं

आज बुधवार शाम महाआरती का आयोजन किया जाएगा।**मोहन नगर में विराजित 41 फीट की गणेश प्रतिमा बनी आकर्षण का केंद्र-** आगर रोड स्थित मोहन नगर में उज्जैन वा राजा मित्र मंडल द्वारा 41 फीट ऊंची सुंदर व आकर्षक दिखने वाली गणेश प्रतिमा विराजित की गई है। यहां विराजित गणेश जी के साथ ऊपरी हिस्से में शेषनाग व नरसिंह भगवान भी विराजमान है शहर की यह पहली ऐसी प्रतिमा है जो सबसे ऊंची 41 फीट की बताई जा रही है। जो कि लोगों के आकर्षण का केंद्र बनी हुई है और बड़ी संख्या में लोग शाम को गणेश जी की प्रतिमा के दर्शन के लिए पहुंच रहे हैं। आयोजकों ने बताया कि वह पिछले 25 वर्षों से क्षेत्र में गणेश उत्सव मनाते आ रहे हैं तथा यहां विराजित गणेश जी उज्जैन वा राजा के नाम से जाने जाते हैं।**संतराम सिंधी कॉलोनी में गुफा में विराजित गणेश प्रतिमा बनी लोगों के आकर्षण का केंद्र-** संतराम सिंधी कॉलोनी में गली नंबर 1 में नवयुवक मित्र मंडल द्वारा गणेश जी की सुंदर व आकर्षक प्रतिमा विराजित कर गणेश उत्सव बड़ी ही धूमधाम के साथ मनाया जा रहा है यहां विराजित गणेश जी श्री सम्राट के नाम से विराजमान है गणेश जी के ऊपरी हिस्से में शिवलिंग बनाया गया है साथ ही भगवान गणेश जी के साथ उनकी बहन अशोक सुंदरी भी विराजमान है गणेश पंडाल में 80 फीट की एक गुफा भी बनाई गई है जिसमें अंदर भगवान गणेश जी की प्रतिमा विराजित की है। साथ ही गणेश जी की प्रतिमा के सामने आदिपयोगी की प्रतिमा भी विराजित की गई है और गुफा में रंग विरंगी लाइटिंग के साथ अन्य डेकोरेशन भी किया है जो लोगों को काफी पसंद आ रहा है। इस प्रतिमा को देवास के मूर्तिकार पिंटू भौमिक ने बनाया है और इस गणेश प्रतिमा को बनाने में मिट्टी का उपयोग किया गया है। तथा 5 लाख से अधिक का खर्च आया है तथा पिछले 25 वर्षों से मंडल द्वारा गणेश जी की स्थापना की जा रही है। इस आयोजन में नवयुवक मित्र मंडल संतराम सिंधी कॉलोनी गली नंबर 1 के भरत धरमदासानी, प्रिंस केसवानी, शंकर, दीपक, मयंक, सूरज, विशाल, अमोल, तरुण, सुनील, यश, मोनू, इशांत, चिराग, लक्ष्मण, का अहम योगदान रहा है। श्री गौरी नंदन ग्रुप के शिव स्वरूप में विराजे गणेश जी- संतराम सिंधी कॉलोनी में श्री गौरी नंदन ग्रुप द्वारा भी शिव जी के स्वरूप में गणेश जी की सुंदर व आकर्षक गणेश प्रतिमा विराजित कर गणेश उत्सव बड़ी धूमधाम के साथ मनाया जा रहा है।

राजीवरत्न कॉलोनी में विराजे प्राकृतिक गणेश- नीलगाय क्षेत्र के समीप राजीवरत्न कॉलोनी में इस वर्ष प्राकृतिक गणेश प्रतिमा की स्थापना की गई है। पर्यावरण संरक्षण का संदेश देते हुए स्थापित की गई प्रतिमा श्रद्धालुओं के आकर्षण का केंद्र बनी हुई है। आयोजकों का कहना है कि प्राकृतिक सामग्री से निर्मित गणेश प्रतिमा के माध्यम से पर्यावरण संरक्षण और परंपरा के बीच संतुलन का संदेश देने का प्रयास किया गया है।



मंडल

न्यूज कॉलम



कीचड़ और फिसलन से भरा 2 किमी का कच्चा रास्ता, बच्चों को स्कूल भेजने से डर रहे

रतलाम। जिले के ग्राम गांगाखेड़ी से नगर के बीच स्थित लगभग 2 किलोमीटर का कच्चा रास्ता इन दिनों ग्रामीणों और विद्यार्थियों के लिए भारी परेशानी का कारण बना हुआ है। बारिश के मौसम में रास्ते में अत्यधिक कीचड़ और फिसलन होने से आए दिन वाहन दुर्घटनाएं हो रही हैं। हादसों के डर से कई ग्रामीण अपने बच्चों को स्कूल भी नहीं भेज पा रहे हैं, जिससे विद्यार्थियों की पढ़ाई प्रभावित हो रही है। आज मंगलवार को जूनसुनवाई के दौरान ग्राम गांगाखेड़ी के निवासियों ने इस समस्या के संबंध में कलेक्ट्रेट कार्यालय रतलाम पहुंचकर कलेक्टर के नाम एक जापन सौंपा है। ग्रामीणों का कहना है कि गांगाखेड़ी से कक्षा 6 से 12वीं तक पढ़ने वाले छात्र-छात्राओं को पढ़ाई के लिए नगरा स्थित शासकीय स्कूल जाना पड़ता है। गांगाखेड़ी से नगरा जाने के लिए यही एक मुख्य मार्ग है। ग्रामीणों ने बताया कि इसी रास्ते पर शासकीय उचित मूल्य की दुकान (राशन दुकान), आटा चक्की आदि स्थित हैं। इसके अलावा यह मार्ग नगरा, गांगाखेड़ी, कालुखेड़ी, ईटावा माताजी सहित करीब 5 से 6 गांवों के लोगों के आवागमन का एक अत्यंत व्यस्त और आवश्यक रास्ता है। इसके बावजूद भी रास्ता पक्का नहीं बनाया जा रहा है। आवेदन में ग्रामीणों ने उल्लेख किया है कि इस मार्ग को पक्का करवाने के लिए पूर्व में भी कई बार अधिकारियों को आवेदन दिए जा चुके हैं, लेकिन आज तक कोई ठोस कार्रवाई नहीं हुई है। ग्रामीणों ने प्रशासन से मांग की है कि विद्यार्थियों की सुरक्षा और आमजन की सुविधा को ध्यान में रखते हुए इस कच्चे मार्ग को जल्द से जल्द पक्का बनवाया जाए।

डोल ग्यारस पर मांसाहार एवं अंडे की दुकान खुली रखने पर नपा ने की कार्यवाही

नीमच। नगर पालिका द्वारा डोल ग्यारस पर्व पर मांस, मछली, अंडे आदि की दुकानें बंद रखने की सूचना के बावजूद निरीक्षण के दौरान खुली पाई गई दुकानों के विरुद्ध नगर पालिका परिषद नीमच की मुख्य नगर पालिका अधिकारी श्रीमती दुर्गा बामनिया के निर्देश पर राजस्व अधिकारी खेमचंद मुसले व स्वास्थ्य अधिकारी दिनेश टांक ने सहायक राजस्व निरीक्षक श्री हेमंत कलौसिया के साथ मौके पर पहुंचकर खुली पाई गई दुकानें बंद करवाने के साथ ही सात दुकानों के चालान बनाकर 4000 जुर्माना वसूला एवं मांसाहार सामग्री भी अन्य श्रद्धालुओं के कठिन रास्तों से गुजरते हुए लगभग 448 किलोमीटर की दूरी तय की है। अपनी यात्रा के अनुभव साझा करते हुए उन्होंने बताया कि वे प्रतिदिन औसतन 30 से 35 किलोमीटर पैदल चलते हैं, जिसमें 12 से 13 घंटे का समय लगता है। गंगोत्री पहुंचने पर उनकी मुलाकात मंदसौर के ही अन्य श्रद्धालुओं प्रवीण गुप्ता, जगदीश सेठिया एवं राकेश आचार्य से हुई, जो चारधाम यात्रा पर निकले हैं। पोरवाल दंपति के अनुसार यात्रा का रोमांच और अध्यात्म का आनंद अप्रतिम है। वहां का शांत वातावरण और शुद्ध वायु यात्रियों को लगातार आगे बढ़ने की ऊर्जा प्रदान करती है।

14 दिनों की कठिन पैदल यात्रा कर गंगोत्री धाम पहुंचे पोरवाल दंपति



मंदसौर। शहर के जगदीश पोरवाल एवं उनकी पत्नी डालर पोरवाल ने उत्तराखंड की दुर्गम पैदल धार्मिक यात्रा में एक नया मुकाम हासिल किया है। हरिद्वार से प्रारंभ हुई अपनी पदयात्रा के दौरान यह दंपति यमुनोत्री धाम होते हुए सुरक्षित रूप से गंगोत्री धाम पहुंच गया है। पोरवाल दंपति ने 14 दिनों के भीतर पहाड़ों के कठिन रास्तों से गुजरते हुए लगभग 448 किलोमीटर की दूरी तय की है। अपनी यात्रा के अनुभव साझा करते हुए उन्होंने बताया कि वे प्रतिदिन औसतन 30 से 35 किलोमीटर पैदल चलते हैं, जिसमें 12 से 13 घंटे का समय लगता है। गंगोत्री पहुंचने पर उनकी मुलाकात मंदसौर के ही अन्य श्रद्धालुओं प्रवीण गुप्ता, जगदीश सेठिया एवं राकेश आचार्य से हुई, जो चारधाम यात्रा पर निकले हैं। पोरवाल दंपति के अनुसार यात्रा का रोमांच और अध्यात्म का आनंद अप्रतिम है। वहां का शांत वातावरण और शुद्ध वायु यात्रियों को लगातार आगे बढ़ने की ऊर्जा प्रदान करती है।

जिला चिकित्सालय में अत्याधुनिक फेको तकनीक से मोतियाबिंद के 8 सफल ऑपरेशन

मंदसौर। सुंदरलाल पटवा शा. मेडिकल कॉलेज एवं इंदिरा गांधी जिला चिकित्सालय के नेत्र विभाग ने मोतियाबिंद उपचार के क्षेत्र में नई उपलब्धि हासिल की है। जिला चिकित्सालय में नवीनतम



फेकोइमप्लसीफिकेशन (फेको) तकनीक के माध्यम से 8 मरीजों के मोतियाबिंद का सफल ऑपरेशन कर उनमें फोल्डेबल लेंस रोपित किए गए। इस आधुनिक तकनीक में बिना टंके के सूक्ष्म चीरा लगाकर ऑपरेशन किया जाता है, जिससे मरीज बहुत जल्द स्वस्थ हो जाता है। गौरतलब है कि इससे पूर्व नाहरगढ़ प्राथमिक स्वास्थ्य केंद्र पर आयोजित निःशुल्क जाँच शिविर में 112 मरीजों का परीक्षण किया गया था, जिनमें से चिन्हित मरीजों को जिला चिकित्सालय लाकर यह ऑपरेशन पूरी तरह निःशुल्क किया गया। यह समस्त कार्य नेत्र रोग विभागाध्यक्ष डॉ. अतुल भिरुड और उनकी टीम द्वारा संपन्न कराया गया। इस आयोजन में एसपीजीएससी की अधिछाता डॉ. शशि गांधी, सीएमएसओ डॉ. आर.के. द्विवेदी एवं सिविल सर्जन डॉ. बी.एल. रावत का विशेष मार्गदर्शन रहा, जबकि पीएचसी नाहरगढ़ के स्टाफ व रोटीरी क्लब मंदसौर का सराहनीय सहयोग मिला।

कांग्रेस नेता के घर जुआ खेलते 9 आरोपी गिरफ्तार; 68 हजार रुपये नकदी जब्त

पेशी के दौरान मुंह छिपाते रहे आरोपी

दैनिक अवन्तिका ▶▶ रतलाम

स्टेशन रोड थाना क्षेत्र की सालाखेड़ी चौकी पुलिस ने हापूखेड़ी सनावद रोड स्थित ग्रीन पार्क कॉलोनी में देर रात बड़ी कार्रवाई करते हुए जुए के फड़ पर छापा मारा। पुलिस ने ताश के पत्तों पर दांव लगा रहे 9 जुआरियों को रंगे हाथों गिरफ्तार किया है। जिस मकान में कार्रवाई हुई, वह कांग्रेस नेता आशीष मेड़ा (डेनियल) का बताया जा रहा है। पकड़े गए आरोपियों में कांग्रेस नेता के दो बेटे भी शामिल हैं। पुलिस ने मौके से 68,900



नकद और ताश के पत्ते बरामद किए हैं। पुलिस से मिली जानकारी के अनुसार, सालाखेड़ी चौकी के प्रधान आरक्षक को गश्त व हाईवे पेट्रोलिंग के दौरान मुखबिर से पक्की सूचना मिली थी कि हापूखेड़ी सनावद रोड

पर बेटू मेड़ा के मकान में अवैध रूप से जुआ खेला जा रहा है। सूचना मिलते ही पुलिस टीम ने बिना समय गंवाए गवाहों के साथ मकान की घेराबंदी की। खिड़की से झांकने पर कमरे में 9 लोग ताश के पत्तों पर दांव लगाते

दिखे। पुलिस ने तुरंत दरवाजा खुलवाकर सभी को मौके पर ही धर दबोचा।

ये आरोपी हुए गिरफ्तार

पुलिस की कार्रवाई में पकड़े गए 9 आरोपियों में बेटू मेड़ा (26) निवासी अलकापुरी आमलिया भेरू (कांग्रेस नेता का बेटा), नंदू मेड़ा (25) निवासी अलकापुरी/आमलिया भेरू (कांग्रेस नेता का बेटा), रितिक चावण (26) निवासी जवाहर नगर, पिपुष सिंह (27) निवासी अलकापुरी, अरुण जैन (27) निवासी कस्तूरबा नगर, पवन (49) निवासी पारस नगर, आकाश बोरसी (25) निवासी, शिवनगर, युशुफ मोहम्मद

पब्लिक गेम्बलिंग एक्ट में मामला दर्ज
पुलिस ने आरोपियों की व्यक्तिगत तलाशी और फड़ से कुल ₹68,900 की नकद राशि और 52 ताश के पत्ते जब्त किए हैं। स्टेशन रोड थाना पुलिस ने सभी आरोपियों के खिलाफ सार्वजनिक घृत अधिनियम (पब्लिक गेम्बलिंग एक्ट) 1976 की धारा 3/4 के तहत मामला दर्ज कर उन्हें अनुविभागीय अधिकारी (रजद) के समक्ष पेश किया। कोर्ट/अधिकारी के समक्ष पेशी पर ले जाते समय आरोपी मीडिया कैमरों से अपना मुंह छिपाते नजर आए। (42) निवासी, विनोबा नगर, जय वर्मा (23) निवासी कसेरा बाजार शामिल हैं।

विधि कॉलेज गरबा विवाद

अनधिकृत प्रवेश, बदसलूकी और झूठे आरोपों को लेकर विद्यार्थियों ने कलेक्टर को सौंपा ज्ञापन

दैनिक अवन्तिका ▶▶ रतलाम

डॉ. कैलाशनाथ काटजू विधि महाविद्यालय, रतलाम के छात्र-छात्राओं ने परिसर में आयोजित सांस्कृतिक कार्यक्रम के दौरान बाहरी व्यक्तियों के अनधिकृत प्रवेश, अभद्रता, और महाविद्यालय की छवि धूमिल करने के आरोपों के विरोध में जिला कलेक्टर और पुलिस अधीक्षक को एक जापन सौंपा है।

जापन के अनुसार, 21 सितंबर 2026 को महाविद्यालय परिसर स्थित सभागृह में गणेशोत्सव के अंतर्गत छात्र-छात्राओं के लिए गरबा एवं सांस्कृतिक कार्यक्रम आयोजित किया गया था। आरोप है कि कार्यक्रम के दौरान सुनील राठौड़, गन्नी शक्तावत, ऋषभ सुरगुणा तथा कुछ अन्य अज्ञात व्यक्तियों ने परिसर में अनधिकृत रूप से प्रवेश कर व्यवस्था में हस्तक्षेप किया और कार्यक्रम को



जबरन बंद कराने का प्रयास किया। विद्यार्थियों ने ज्ञापन में उल्लेख किया है कि बाहरी तत्वों द्वारा उपस्थित छात्र-छात्राओं तथा महाविद्यालय की प्राचार्या महोदया के साथ अभद्र व आपत्तिजनक भाषा का प्रयोग किया गया। इससे परिसर में भय, असुरक्षा और तनाव का माहौल बन गया। इसके अलावा, भविष्य में बिना अनुमति कार्यक्रम आयोजित न करने की धमकी देने

'कपल गरबा' और 'अवैध वसूली' के आरोपों का खंडन
छात्रों ने सोशल मीडिया व मीडिया में प्रसारित उन खबरों और आरोपों को पूरी तरह भ्रमक एवं असत्य बताया है, जिनमें कपल गरबा आयोजित करने तथा प्रवेश हेतु फैसे लेने की बात कही गई थी।

का भी आरोप लगाया गया है।

नीमच नपा ने गणेश प्रतिमा विसर्जन हेतु तीन जगह व्यवस्था की पांच स्थानों पर संग्रहित होंगी गणेश प्रतिमाएं

दैनिक अवन्तिका ▶▶ नीमच

नगर पालिका नीमच द्वारा मुख्य नगर पालिका अधिकारी श्रीमती दुर्गा बामनिया के मार्गदर्शन में गणेश उत्सव के समापन अनंत चतुर्दशी पर 25 व 26 सितंबर को गणेश प्रतिमाओं के विसर्जन के लिए तीन स्थानों पर व्यवस्था की गई है। इसके साथ ही पांच अन्य स्थानों पर नपा कर्मचारियों द्वारा श्रद्धालुओं से गणेश प्रतिमा संग्रहित कर विसर्जन स्थल पर भेजी जावेगी।

उपरोक्त जानकारी देते हुए नगर पालिका के कार्यालय अधीक्षक कन्हैयालाल शर्मा ने बताया कि बड़ी गणेश प्रतिमाओं के विसर्जन के लिए नीमच में गोमाबाई रोड स्थित संजीवनी तालाब के पास, जयसिंहपुरा रोड स्थित शिव घाट तथा सीताराम जाजू सागर बांध पर प्रतिमा विसर्जन की व्यवस्था की गई है। इसके अतिरिक्त नीमच शहर में गणेश प्रतिमाओं के संग्रहण के लिए भारत माता चौराहा (फोर

जीरो),पिपली चौक नीमच सिटी, पाटीदार छात्रवास न्वालटोली, अंबेडकर रोड स्थित बंसल चौराहा व बघाना में जाजू की बगीची के सामने सिद्धिविनायक कॉलोनी के यहां मूर्ति संग्रहण की व्यवस्था की गई है। सभी संग्रहण केंद्रों पर नपा कर्मचारी श्रद्धालुओं से गणेश प्रतिमा प्राप्त कर पूरी श्रद्धा व सम्मान के साथ विसर्जन स्थल भिजवाएंगे। विसर्जन स्थल पर तैनात कर्मचारियों द्वारा गणेश प्रतिमाओं का विसर्जन पूर्ण श्रद्धा भाव के साथ किया जाएगा।

कार्यालय अधीक्षक श्री शर्मा ने सभी श्रद्धालुओं से अनुरोध किया है कि किसी भी प्रकार की संभावित दुर्घटना से बचने के लिए गणेश प्रतिमा का विसर्जन वह स्वयं न करते हुए नगर पालिका कर्मचारियों को प्रतिमा सौंपें। श्री शर्मा ने बताया कि घोषित विसर्जन स्थल एवं संग्रहण स्थल पर व्यवस्था हेतु कर्मचारी के ड्यूटी आदेश जारी कर दिए गए हैं।

मर्डर केस में बड़ा फैसला: राजेश वासन की नृशंस हत्या करने वाले आरोपी जगन्नाथ को आजीवन कारावास

दैनिक अवन्तिका ▶▶ रतलाम

न्यायालय अष्टम अपर सत्र न्यायाधीश निर्मल मंडेरिया ने बहुचर्चित एवं सनसनीखेज हत्या के मामले में मंगलवार को अपना फैसला सुनाया। कोर्ट ने अभियुक्त जगन्नाथ पिता भूरालाल मोगिया (41 वर्ष), निवासी ग्राम धमना, थाना बदनावर (जिला धार) को धारा 302 भारतीय दंड संहिता (भारदवि) के तहत दोषी ठहराते हुए सश्रम आजीवन कारावास और 5,000 रुपये के अर्थदंड की सजा सुनाई है।

उप-निर्देशक अभियोजन श्रीमती आशा शाक्यवार ने बताया कि घटना 13 नवंबर 2022 की है। विनोबा नगर निवासी फरियादी कृष्ण मोहन शर्मा के साले राजेश वासन (राजीव नगर) जब दो दिनों से अपनी



काखिरी कमरे में जाने पर राजेश वासन का शव नग्न अवस्था में मिला। मृतक के पैर प्लास्टिक रिबन से और हाथ व मुंह सेलो टेप से बंधे हुए थे। शरीर पर चोटों के गंभीर निशान थे और फर्श पर काफी खून बिखरा हुआ था। किसी अज्ञात आरोपी ने बेरहमी से

मां से मिलने नहीं पहुंचे और उनका मोबाइल फोन बंद आने लगा, तब परिजनों को शंका हुई।

फरियादी जब राजीव नगर स्थित उनके मकान पर पहुंचे तो मेन गेट खुला मिला। ऊपर तीसरी मंजिल के आखिरी कमरे में जाने पर राजेश वासन का शव नग्न अवस्था में मिला। मृतक के पैर प्लास्टिक रिबन से और हाथ व मुंह सेलो टेप से बंधे हुए थे। शरीर पर चोटों के गंभीर निशान थे और फर्श पर काफी खून बिखरा हुआ था। किसी अज्ञात आरोपी ने बेरहमी से

उनकी हत्या कर दी थी। फरियादी की रिपोर्ट पर थाना औद्योगिक क्षेत्र रतलाम में अपराध क्रमांक 808/2022 दर्ज कर विवेचना शुरू की गई थी।

वैज्ञानिक और सीसीटीवी साक्ष्य बने आधार

पुलिस अनुसंधान के दौरान घटनास्थल के आसपास के सीसीटीवी फुटेज, डीवीडी/सीडी खंगाली गईं, जिनसे अभियुक्तों की पहचान सुनिश्चित हुई। घटनास्थल से जब साक्ष्यों, खून से सने कपड़ों और हथियारों को फॉरेंसिक/वैज्ञानिक प्रयोगशाला भेजा गया। इसके अलावा आरोपियों के मोबाइल की सीडीआर, कैफ और लोकेशन ट्रेस कर मजबूत साक्ष्य जुटाए गए, जिसके बाद चालान न्यायालय में प्रस्तुत किया गया।



अजय सिंह के जन्मदिन पर उन्हें तलवार भेंट कर किया सम्मानित

पिपलिया मंडी। चुरहट विधानसभा क्षेत्र से विधायक एवं पूर्व नेता प्रतिपक्ष तथा पूर्व पंचायत एवं ग्रामीण विकास मंत्री अजय सिंह (राहुल भैया) के जन्मदिन के अवसर पर भोपाल में दिनांक 23 सितंबर 26 को असंगठित कामगार एवं कर्मचारी कांग्रेस मध्य प्रदेश अध्यक्ष,ग्राम पंचायत मुदेड़ी सरपंच प्रतिनिधि एवं पश्चिम रेलवे एम्पलाई यूनियन के पुर्व अध्यक्ष कुंवर रणजीत सिंह शक्तावत उनके निवास पर उपस्थित होकर ढोल नगाड़ों व आतिशबाजी के साथ शाल श्रीफल सहित तलवार भेंट कर स्वागत एवं सम्मान के साथ जन्मदिन मनाया। इस अवसर पर असंगठित कामगार एवं कर्मचारी कांग्रेस के कई पदाधिकारियों ने आपके उज्जवल भविष्य की कामना करी। इस अवसर पर असंगठित कामगार एवं कर्मचारी कांग्रेस प्रदेश उपाध्यक्ष कन्हैया लाल पाटीदार,प्रदेश सचिव विपिन तिवारी,प्रदेश उपाध्यक्ष नरेंद्र डाका, प्रदेश महासचिव देवकरण पोलाया,ग्राम पंचायत जयसिंह बरखेड़ा उप सरपंच नागुर सिंह जी शक्तावत,सिंगरौली ग्रामीण जिला अध्यक्ष धर्नजय जायसवाल,सीहोर जिला अध्यक्ष मोहम्मद अकरम कुरैशी,भोपाल जिला अध्यक्ष महेशजंद मेहर,दिलावर ओसवाल,विपिन मराठा एवं सैकड़ों असंगठित कामगार एवं कर्मचारी कांग्रेस के कार्यकर्ता एवं पदाधिकारियों के साथ ही साथ सैकड़ों कांग्रेस पार्टी के वरिष्ठ नेता पूर्व विधायक एवं मंत्री उपस्थित थे।

उमंग दिवस का आयोजन किया



पिपलिया मंडी। शासकीय कन्या उच्चतर माध्यमिक विद्यालय पिपलिया स्टेशन में उमंग दिवस का आयोजन प्राचार्य उमाशंकर पांडेय के मार्गदर्शन में कार्यक्रम आयोजित किया गया। जिसमें मुख्य अतिथि डॉक्टर पूजा भाभीर , सिविल हॉस्पिटल पिपलिया मंडी ने छात्राओं को उमंग दिवस पर मार्गदर्शन दिया। स्वास्थ्य के बारे में बताया गया। और शारीरिक एवं मानसिक रूप से भी विकसित रहने के लिए सलाह दी गई। इस अवसर पर उमंग दिवस की शपथ दिखाई गई। स्टाफ के समस्त शिक्षक उपस्थित थे कार्यक्रम का संचालन श्रीमती निधि जोशी ने किया।

उद्यानिकी महाविद्यालय में मना आयुर्वेद दिवस



मंदसौर। उद्यानिकी महाविद्यालय में आयोजित 11वें आयुर्वेद दिवस में मुख्य अतिथि के रूप में आयुर्वेद महाविद्यालय मंदसौर के प्राध्यापक डॉ. अरुण मिश्रा उपस्थित थे। आपने कहा कि हजारों वर्ष प्राचीन आयुर्वेद ऋग्वेदी को हाल के वर्षों में पुनः व्यापक मान्यता मिल रही है। आयुर्वेदिक चिकित्सा पद्धतियों से बीमारियों को बिना किसी दुष्प्रभाव जड़ से समाप्त किया जा सकता है। यह उपचार किफायती होने के साथ-साथ अत्यंत प्रभावी भी है, बशर्ते उच्च गुणवत्ता वाली औषधियों का उपयोग किया जाए। उन्होंने युवाओं से आयुर्वेद को दैनिक जीवन में अंगीकार करने का आह्वान किया। अ.भा. औषधि एवं सुगंधित समन्वित शोध परियोजना के वैज्ञानिक डॉ. बसंत कचोली ने संस्थान द्वारा विकसित की गई औषधि एवं सुगंधित फसलों की उन्नत किस्मों की विस्तृत जानकारी दी। कार्यक्रम का संचालन डॉ. रोशन गलानी ने किया तथा आधार प्रदर्शन डॉ. प्रदीप तुर्कमाने ने व्यक्त किया।

28 सितंबर को सुरों से सजेगी राग रागिनी ग्रुप की लाइव म्यूजिकल प्रस्तुति

इंदौर। संगीत प्रेमी जनता के लिए एक बार फिर सुरों और संगीत से सजी एक यादगार शाम का आयोजन होने जा रहा है। राग रागिनी ग्रुप द्वारा लाइव म्यूजिकल प्रस्तुति का आयोजन 28 सितंबर 2026 को शाम 6:30 बजे जाल ऑडिटोरियम, इंदौर में किया जाएगा। कार्यक्रम की प्रमुख गायिका शिवांगी मिश्रा पाठक होंगी। उनके साथ शैलेश गिलानकर, देवेन्द्र सिन्नरकर, भूपेंद्र मेहता, अश्विनी व्यास और प्रांकुर जोशी अपनी गायकी से संगीत संस्था को विशेष बनाएंगे। आयोजकों ने सभी संगीत प्रेमियों से इस विशेष संगीतमय शाम में शामिल होने और कलाकारों का उत्साहवर्धन करने का आग्रह किया है।

क्षेत्र के ग्राम चंदेश्वरी प्रेम नगर नागझिरी हमुखुखेड़ी मानपुर मताना दातना खजुरिया कल्याणपुर सिलरखेड़ी आदि स्थानों पर प्रत्यक्ष अनुसर तेजा दशमी पर मन्मत पर्ण होने पर निशान लेकर ढोल ताशा के साथ जुलूस निकालते हुए माँद पर भगवान जीवितेजाजी महाराज को अर्पित किया गया जहाँ ग्रामीण लघु मेला का आयोजन किया गया जिसका ग्रामीण महिला एवं बच्चों ने मनोरंजन का लाभ लिया पद्यत प्रसादी वितरण कर मेले का समापन किया गया इसी प्रकार ग्रामीण धर्म प्राण जन्ता ने झुलूस द्वारा के अन्तर पर ग्राम के मुख्य मंदिरों से योगेश्वर श्री कृष्ण भगवान को पवित्र पालकी में बिठारक ग्राम के मुख्य मार्ग से संस्कीर्तनी धार्मिक पालकी में बिठारक भ्रमण किया गया समीप जहाँ जल भंडारण तालाब पर ले जाकर उनका जलाभिषेक कर वापस मंदिर में लाकर उनको झुलुसा झुलाया गया उपरोक्त कार्यक्रम में बड़ी संख्या में धर्म प्राण जन्ता ने भाग लेकर कार्यक्रम को सफल बनाया गया।

फेस्टिवल पर इन ट्रेंडी ड्रेसेज में पाएं फैशनेबल लुक



अनारकली सूट

अनारकली सूट की अपनी एक शाही और सदाबहार पहचान है, जो हर त्योहार में आपको एक क्लासिक, रॉयल और ग्रेसफुल लुक देती है। चाहे आप भारी जरी और कढ़ाई वाला एथनिक लुक पसंद करती हों या फिर हल्के फैब्रिक में फ्लोरल प्रिंट्स, अनारकली हर एथनिक स्टाइल में सहजता से फिट बैठता है। यह आउटफिट हमेशा ट्रेंड में रहता है। इसलिए आप फेस्टिवल के खास मौके पर अनारकली सूट भी पहन सकती हैं। इस तरह का सूट आपको नया लुक देगा और आप भीड़ में भी इस आउटफिट में आकर्षक दिखेंगी। आप इस ड्रेस को मार्केट में और ऑनलाइन भी कम कीमत पर खरीद सकती हैं। आप इस आउटफिट के साथ चोकर या

फेस्टिवल पर खूबसूरत लुक पाने के लिए परफेक्ट ड्रेस के सेलेक्शन में बिजी हो जाते हैं। कई लोग अपने आउटफिट को लेकर कन्फ्यूज रहते हैं। कैरी करने की तैयारी तो अमूमन सभी करते हैं। जिसके चलते ज्यादातर लोग फेस्टिवल पर खूबसूरत लुक पाने के लिए परफेक्ट ड्रेस के सेलेक्शन में बिजी हो जाते हैं। कई लोग अपने आउटफिट को

लेकर कन्फ्यूज रहते हैं। दरअसल, जब बात फेस्टिवल के फैशन की आती है, तो यह केवल ट्रेंड्स को फॉलो करने तक सीमित नहीं रहता, यह परंपरा और आधुनिकता के उस हसीन संगम को दर्शाता है जहाँ आपका हर आउटफिट आपकी व्यक्तित्व पहचान और त्योहार के उत्साह को बर्ना करता है। तो आइए हम आपको बताते हैं दिवाली के कुछ खास ड्रेसिंग सेंस के बारे में, जिन्हें फॉलो करके आप दिवाली के सभी फेस्टिवल्स का सेंटर ऑफ़ अट्रैक्शन बन सकते हैं।

स्कर्ट, टॉप और दुपट्टा

अगर आप नवरात्रि के दौरान स्टाइलिश लुक चाहती हैं, तो इस खास मौके पर आप यह ड्रेस पहन सकती हैं। इस तरह की ड्रेस आपको स्टाइलिश तो दिखाएगी ही, साथ ही आपका लुक भी दूसरों से कुछ अलग दिखेगा। आप इस आउटफिट को ऑनलाइन और ऑफलाइन खरीद सकती हैं और इसे डिजाइनर की मदद से सिलवा भी सकती हैं। इस आउटफिट के साथ आप ईयररिंग्स भी पहन सकती हैं।

शरारा सूट

त्योहारों और शादी-ब्याह के लिए शरारा सूट एक बेहद कम्फर्टबल और रॉयल चॉइस है। इस सीजन में शॉर्ट कुर्ती के साथ हेवी फ्लेयर शरारा और सीक्विन या गोटा-पट्टी वर्क वाले सेट सबसे ज्यादा पसंद किए जा रहे हैं। पारंपरिक फेस्टिव लुक के लिए जरी, श्रेड वर्क और गोटा-पट्टी डिटेिलिंग वाले शरारा सेट्स बहुत ग्रेसफुल लगते हैं। इन्हें पूजा-पाठ या पारिवारिक कार्यक्रमों में आसानी से कैरी किया जा सकता है। शाम के फंक्शन या लाइट पार्टी लुक के लिए फ्लोइंग जॉर्जेंट और सिल्क फैब्रिक वाले शरारा सेट्स एकदम सही रहते हैं। इनमें फ्लोरल प्रिंट्स, स्टोन वर्क और एम्बेलिशड सीक्वेन्स स्टाइल काफी ट्रेंड में हैं।

फेस्टिवल में साड़ी में ग्लैमरस अंदाज

साड़ी में ग्लैमरस और मॉडर्न लुक पाने के लिए इस फेस्टिवल सीजन में सीक्विन वर्क और रफल प्री-ड्रैप्ड स्टाइल सबसे आगे हैं। इन्हें सभालना आसान होता है और ये कॉन्फर्ट पार्टी या दिवाली नाइट में एक स्टेटमेंट लुक देते हैं। इसके अलावा साड़ी पहननी है, लेकिन बोरिंग अंदाज में नहीं तो उसके साथ रेगुलर ब्लाउज की जगह कॉप टॉप या कोर्सेट स्टाइल ब्लाउज पहनें। ये स्टाइल आजकल बॉलीवुड सेलेब्स में भी काफी पॉपुलर है।



धोती स्टाइल साड़ी

ये देखने में काफी अच्छी लगती है। अगर आप साड़ी को किसी अलग अंदाज में कैरी करना चाहती हैं तो ऐसी धोती स्टाइल साड़ी एक बेहतरीन विकल्प हो सकता है। इसे बेल्ट या जैकेट के साथ पहनकर आप स्टाइल में चार चांद लगा सकती हैं। धोती स्टाइल साड़ी को नवमी से लेकर दिवाली पार्टी और फैमिली फंक्शन तक में कैरी किया जा सकता है। इसे हाई हील्स और स्टेटमेंट ईयररिंग्स के साथ कैरी करें। ट्रेंडी ड्रेमैटिक फ्लेयर के लिए रफल बॉर्डर या मेटेलिक शाइन वाली प्री-स्टिचड साड़ियां खूब पसंद की जा रही हैं। ये बेल्टेड लुक्स और उकरफल ब्लाउज के साथ बहुत मॉडर्न और यूनिक स्टाइल स्टेटमेंट बनाती हैं।

ऑल-ओवर सीक्विन्स प्री-ड्रैप्ड साड़ियां

लाइटवेट जॉर्जेंट या नेट फैब्रिक पर ऑल-ओवर सीक्विन वर्क वाली साड़ियां शाम के फंक्शन के लिए बेहतरीन चमक और एलिंगेंस देती हैं। इन्हें एम्बेलिशड या बीडेड ब्लाउज के साथ पेयर करके परफेक्ट ग्लैमरस वाइब मिलती है। फेस्टिवल सीजन में यदि ट्रेडिशनल ड्रेस नहीं पहनना चाहती, तो आप फ्यूजन वेयर ट्राई कर सकती हैं। जीन्स-टीशर्ट के साथ लॉन्ग एम्ब्रॉयडर्ड जैकेट, शॉर्ट टॉप के साथ धोती पैट, लॉन्ग कुर्ता के साथ पलाजो, कोर्सेट के साथ लॉन्ग स्कर्ट।

लेटेस्ट शू ट्रेंड्स से पाएं स्टाइलिश लुक

अगर आप नया फुटवियर खरीदना चाहते हैं, तो कौन सा ट्रेंड चुनें...

हर साल जब बड़े फैशन ब्रैंड्स अपने फाल/विंटर कलैक्शन पेश करते हैं, तब लगता है कि इन ट्रेंड्स को आने में अभी बहुत वक्त है। लेकिन देखते ही देखते अगस्त खत्म होता है और सितंबर आते ही वही रनवे ट्रेंड्स बाजार और सोशल मीडिया पर छा जाते हैं। अगर आप भी इस फाल सीजन में अपने लुक को अपग्रेड करना चाहती हैं तो जान लीजिए फाल/विंटर 2026 के सब से बड़े शू ट्रेंड्स जो इस बार फैशन की दुनिया में खूब चर्चा बटोर रहे हैं।

कौन सा ट्रेंड चुनें

अगर आप सिर्फ एक नया फुटवियर खरीदना चाहती हैं तो लेस अप बूट्स या पौइंटेड टो हील्स सब से बेहतर विकल्प हो सकते हैं। वहीं पार्टी और फेस्टिव सीजन के लिए सैटिन शूज शानदार चॉइस रहेंगे।

पूरा फैशन स्टेटमेंट

फाल/विंटर 2026 में फुटवियर सिर्फ आराम तक सीमित नहीं रहेंगे बल्कि पूरा फैशन स्टेटमेंट बनेंगे। लेसअप बूट्स, सैटिन शूज, जेब्रा प्रिंट, कलर ब्लॉकिंग और ऐक्सट्रा पौइंटेड टो जैसे ट्रेंड्स इस सीजन हर फैशन लवर के वोर्डरोब का हिस्सा बनने वाले हैं। अगर आप आने वाले सीजन में ट्रेंड के साथ चलना चाहती हैं तो अभी से इन स्टाइल्स को अपनी शॉपिंग लिस्ट में शामिल कर सकती हैं।

लेसअप शूज की वापसी

इस सीजन लेसअप शूज एक बार फिर ट्रेंड में हैं। घुटनों तक जाने वाले लेसअप बूट्स से ले कर छोटे लेस वाले फुटवियर तक, हर स्टाइल फैशन रनवे पर देखने को मिला। अगर आप को थोड़ा यूनीक लुक पसंद है तो कटआउट लेसअप डिजाइनें भी इस साल काफी पसंद किए जा रही हैं।

Sport

भारतीय विमेंस क्रिकेट टीम ने लगातार दूसरी बार सोना जीता

एशियन गेम्स-2026 में भारत को पहला गोल्ड टीम ने मंगलवार को फाइनल में श्रीलंका को 147 रन से हराया

एजेंसी ►► नई दिल्ली

भारतीय विमेंस क्रिकेट टीम ने लगातार दूसरी बार एशियन गेम्स में गोल्ड मेडल जीत लिया है। टीम ने मंगलवार को फाइनल में श्रीलंका को 147 रन से हराया। भारत ने 2022 हांगझोउ एशियन गेम्स में भी गोल्ड मेडल जीता था। भारत ने टॉस जीतकर पहले बल्लेबाजी करते हुए 3 विकेट पर 216 रन बनाए। यह एशियन गेम्स में भारतीय विमेंस टीम का अब तक का सबसे बड़ा स्कोर है। 217 रन के टारगेट का पीछा करने उतरी श्रीलंकाई टीम 15.4 ओवर में 69 रन पर ऑलआउट हो गई। थर्ड प्लेस के मैच में पाकिस्तान ने बांग्लादेश को हराकर ब्रॉन्ज मेडल



जीता है। भारत के लिए स्मृति मंधाना ने 79, ऋचा घोष ने नाबाद 49 और शेफाली वर्मा ने 48 रन की पारी खेली। मंधाना और शेफाली के बीच पहले विकेट के लिए 99 रन की साझेदारी हुई। मंधाना ने इस पारी के

3 विकेट पर 216 रन बनाए

भारतीय विमेंस क्रिकेट टीम ने लगातार दूसरी बार एशियन गेम्स में गोल्ड मेडल जीत लिया है। टीम ने मंगलवार को फाइनल में श्रीलंका को 147 रन से हराया। भारत ने 2022 हांगझोउ एशियन गेम्स में भी गोल्ड मेडल जीता था। भारत ने टॉस जीतकर पहले बल्लेबाजी करते हुए 3 विकेट पर 216 रन बनाए। यह एशियन गेम्स में भारतीय विमेंस टीम का अब तक का सबसे बड़ा स्कोर है। 217 रन के टारगेट का पीछा करने उतरी श्रीलंकाई टीम 15.4 ओवर में 69 रन पर ऑलआउट हो गई। थर्ड प्लेस के मैच में पाकिस्तान ने बांग्लादेश को हराकर ब्रॉन्ज मेडल जीता है। भारत के लिए स्मृति मंधाना ने 79, ऋचा घोष ने नाबाद 49 और शेफाली वर्मा ने 48 रन की पारी खेली।

दीप्ति शर्मा ने सबसे ज्यादा 3 विकेट लिए- भारत की ओर से दीप्ति शर्मा ने सबसे ज्यादा 3 विकेट लिए। शेफाली वर्मा, श्रेयंका पाटिल और श्री चरणी को भी 2-2 विकेट मिले। श्रीलंका के 8 बल्लेबाज दहाई का आंकड़ा भी नहीं छू सके।

नैनो न्यूज

- स्मृति ने रिकॉर्ड पारी खेली-** श्रीलंका के खिलाफ एशियन गेम्स फाइनल में स्मृति मंधाना ने महिला टी20 अंतरराष्ट्रीय क्रिकेट में सर्वाधिक रन का रिकॉर्ड बनाया।
- बैडमिंटन में भारत को झटका-** एशियन गेम्स महिला टीम क्वार्टर फाइनल में जापान से 1-3 से हार गई। भारतीय टीम की चुनौती यहीं समाप्त हुई।
- साक्षी चौधरी ने उलटफेर किया-** भारतीय मुक्केबाज साक्षी चौधरी ने पेरिस ओलिंपिक कांस्य पदक विजेता आइरा विलेगास को 5-0 से हराकर प्री-क्वार्टर फाइनल में प्रवेश किया।
- पुरुष बैडमिंटन टीम मैदान में-** भारतीय पुरुष बैडमिंटन टीम एशियन गेम्स क्वार्टर फाइनल में जापान के खिलाफ उतरी, मुकाबले में भारत की नजर सेमीफाइनल पर रही।
- टेबल टेनिस में भारत आगे बढ़ा-** भारतीय महिला टेबल टेनिस टीम ने एशियन गेम्स में क्वार्टर फाइनल में जगह बनाई। टीम की अगली चुनौती पदक दौर में पहुंचने की है।
- शूटिंग में पदक की उम्मीद-** एलावेनिल वलारिवन और पार्थ माने 10 मीटर एयर राइफल मिश्रित टीम स्पर्धा में भारत की पदक उम्मीदों के साथ मैदान में उतरे।
- भारत की हॉकी टीम तैयार-** एशियन गेम्स में भारतीय पुरुष हॉकी टीम का मुकाबला श्रीलंका से है। टीम टूर्नामेंट में अपनी मजबूत शुरुआत को आगे बढ़ाने उतरेगी।

टीम इंडिया 41वीं रैंक के जापान से हारते-हारते बची

5-5 ओवर के मैच में भारत ने बनाए 32 रन ढाई घंटे देरी से शुरु हुआ मुकाबला

एजेंसी ►► नई दिल्ली

लगातार दो बार की टी-20 वर्ल्ड चैंपियन टीम इंडिया मंगलवार को 41वीं रैंकिंग वाले जापान के खिलाफ हारते-हारते बची। एशियन गेम्स में मेंस क्रिकेट मुकाबले शुरू होने से पहले भारत और जापान के बीच यह मुकाबला रखा गया था। जापान के सानो इंटरनेशनल ग्राउंड पर बारिश के कारण मुकाबला 5-5 ओवर का कर दिया गया था। भारत ने टॉस जीतकर पहले बैटिंग करते हुए 4 विकेट पर 32 रन बनाए। जवाब में जापान 5 ओवर में 3 विकेट खोकर 30 रन ही बना सका। जापानी टीम को आखिरी ओवर में 8 रन की जरूरत थी, लेकिन भारतीय स्पिनर



अश्वर पटेल ने 5 रन ही दिए। इस जीत के साथ भारत आईसीसी टी-20 टीम रैंकिंग में इंग्लैंड को पीछे छोड़कर फिर से नंबर-1 बन गया है। बारिश के कारण मैच ढाई घंटे की देरी से शुरू हुआ। इसलिए ओवरस में कटौती की गई। भारतीय कप्तान श्रेयस

अय्यर ने सबसे ज्यादा 16 रन बनाए। ओपनर अभिषेक शर्मा जीरो, संजू सैमसन 9 रन और ईशान किशन 3 रन पर आउट हुए। इस मुकाबले का आयोजन दोनों देशों के डिप्लोमैटिक रिलेशन के 75 साल पूरे होने के अवसर पर किया जा रहा है।

साउथ अफ्रीकी क्रिकेटर कोलिन ने संन्यास लिया

नई दिल्ली। साउथ अफ्रीका के क्रिकेटर कोलिन इंग्राम ने प्रोफेशन क्रिकेट से संन्यास ले लिया है। उन्होंने मंगलवार को सोशल मीडिया पोस्ट के जरिए इसकी जानकारी दी। उन्होंने मौजूदा काउंटी चैंपियनशिप सीजन में ग्लेमोर्गन के लिए आखिरी मैच खेला। इस सीजन में उन्होंने 12 मैचों में 628 रन बनाए।

वधु चाहिए

क्षत्रिय युवक 49, 6 फीट हेतु वधु चाहिए। जाति बंधन नहीं, विधवा मान्य। शीघ्र विवाह।

संपर्क करें 9754109866

जमीन बेचना है

ग्राम सुमराखड़ा (तहसील तरना) में मेन रोड से एक खेत छोड़कर रेल पट्टरी से दक्षिण दिशा में भूमि खेत साढ़े तीन बीघा एवं बिड़ु डाई बीघा बेचना है।

संपर्क करें 940 6801069

किराए से देना है

ऑफिस किराए से देना है सी/ 21 नानाखेड़ा बस स्टैंड के सामने श्रीगंगा के ऊपर प्रथम मंजिल फ्रंट साईड लगभग 500 वर्ग फिट फाइनंस कंपनी या मोबाइल कंपनी को प्राथमिकता दी जावेगी

संपर्क करें - रवि गुप्ता 9926466157

प्रॉपर्टी बेचना है

प्रॉपर्टी बेचना है इंदौर में 1. 700, sqft शॉप मेन रोड, 2. 1500,sqft plot भवर कुआं चौराहे पर, 3. 1500,sqft plot पर बना आशु राम मेन खंडवा रोड पर, 4. 2,लाख किराए पर लगे बैक, 5. हॉस्टल विष्णुपुर में, 6. शोल्म विजय नगर में, 7. 1200,sqft रानी बाग में 8. 1500,sqft इंदुरपुर में 9. रेस्तराेंट विजय नगर में, 10। लक्जरी फार्म हाउस

संपर्क करें पीसी राजपूत रीयल एस्टेट 9893713817

दुकान बेचना है

प्राइम लोकेशन कंठाल चौराहा की दुकान बेचनी है। साईज - 10x11 हाईट- 15 फीट

मोबाइल 8518800456 9981310034

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता रामरतन शर्मा मार्ग, उज्जैन फोन: 7869850570 9827832632

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें 9575555715, 9425094114

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) **योग्यता :-** ग्रेजुएट, पोस्ट ग्रेजुएट, **अफिस समय** 10 से 01 बजे तक **आवेदन:-** 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभववी एवं प्रशिक्षित को प्राथमिकता- योग्यता- B.ED/D.ED/Deled- वेतन- 7000 से 8000 प्रतिमाह

राजेश राव हाण्डे- 9977588698 Head Master Shri Sanskriti Convent Middle School, Bhairavgar

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क 9893374872

बेचना है

अगरबत्ती का कारखाना बेचना है, वियतनाम ऑटोमैटिक मशीन। ड्रायर मिक्सर और अन्य सामान बेचना है। स्थान- नागझिरी, उज्जैन

संपर्क 9111328540

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क 7773077762

आवश्यकता

छुरी वाली कटिंग मशीन एवं सकलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके।

संपर्क करे श्री हरि पेपर इंडस्ट्री 8 मक्ली रोड इंडस्ट्रियल एरिया प्रवाह पेट्रोल पंप के पीछे, उज्जैन मोबाइल 9425358095

स्वत्वाधिकारी अवंतिका प्रकाशन (भागीदारी फर्म) के लिए प्रकाशक, मुद्रक संदीप मेहता द्वारा अवंतिका ऑफसेट 2, रानी लक्ष्मीबाई मार्ग उज्जैन (म.प्र.) से मुद्रित एवं ए-5 द्वितीय तल विजयनगर मेन रोड इन्दौर (म.प्र.) से प्रकाशित। संपादक : संदीप मेहता, फोन : 0731-4085777, मोबा. 9827771777 e-mail: awantikapress@gmail.com